

# I L - B I D W I

FOLJU MARRUĠ DARBEJN FIX-XAĦAR MID-DIPARTIMENT TAL-BIEDJA

Pubbl. C. Zerafa Marquardt M.B.E.

Nru. 59

IT-TLIETA, L-1 TA' MEJJU 1945.

Nru. 59

## Il-Progett Gdid Tal-Bejgh Tal-Haxix

(SUR. R. BIASINI, DIRETTUR TAL-BIEDJA)

**F**UQ mozzjoni biex jitneħħa l-kontroll minn fuq il-haxix li saret f'laqgħa tal-Kunsill tal-Gvern f'Novembru li għadda, il-Gvern kien wiegeb illi hu jaqbel biex jitneħħa l-kontroll, basta li sat-30 ta' April, 1945 ikun żgur li hemm xi mezzi oħra biex hu jkun f'idejha jżgura prezzijiet xierga sew għall-bdiewa u kemm għal min jiekol. Il-Bord tal-Biedja kien għanna xi rikkmandazzjonijiet fil-laqgħa tiegħu tas-27 ta' Jannar, 1945, u dawn ir-rikkmandazzjonijiet gew milqugħa mill-Gvern u r-rizultat kien li fl-1 ta' Mejju, 1945 sejjer jibda proġett gdid għall-bejgh tal-haxix mill-pitkali.

L-izjed pont importanti u li jinteressa lill-bdiewa huwa l-fatt li l-bejgh tal-haxix għandu jibda jsir bil-wieċ, jigiġieri mhux bis-sefsif fil-widnejn. Dan il-pont kien gie darb'oħra mitkellem f'laqgħat tal-Pitkali u tal-Għaqda Nazzjonali tal-Bdiewa, u l-Gvern kien dahhal din il-ħaga fil-Ligi tal-Pitkali li harget fl-1942, izaa mħabba l-emergenza tal-gwerra ma tħaddmitx. Dan il-pont ma tantx għogob lil xi bdiewa għaliex bejghu li fiċ-ċirkustanzi tal-lum dan jista' jaħdem kontrihom. Il-Bord tal-Biedja reġa' iġkunsidra l-kwistjoni kollha u ddecieda illi l-bejgh għalissa jibqa' jsir bis-sefsif fil-widna bħal qabel, imma malli l-bejgh isir, il-pitkal li jkun jirkanta jrid jgħajjat il-prezz li bih inbiegħ l-oġġett li jkun, kif ukoll isem min xtara. B'dan il-mod ma jistax ikun hemm qerq, għaliex il-vendituri jkunu kollha hemm jisingħu l-prezz, u allura l-pitkal ma jistax jippreferixxi lil dan jew lil dak il-venditur, kif l-anqas ibiegh bil-"Black Market."

Bit-ta' oħra fil-proġett il-gdid li tinteressa lill-bdiewa hu l-fatt illi l-pitkali ma għandhomx "pool" waħda. Kif kien isir il-bejgh fil-proġett ta' qabel, il-Pitkal tas-Sigġiewi, bħallikieku, ma tantx kien jimpurtak jekk il-bdiewa ta' dak ir-raħal jehdux il-biegħa għandu jew inizzluhix Haż-Zebbuġ, għaliex hu kien jieħu seħmu waħda waħda, jigiġieri illi l-qliegh kollu li kien isir mill-kummissjoni li kellhom l-pitkali, kien jinqasam bejn il-pitkali skond l-importanza li kellu l-pitkal qabel ma l-pitkali nġhaqdu, imma mhux skond ir-rigoħ li jgħaddi minn idejha. Hawnekk il-bdiewa kienu jgemgmu daqswejn, għaliex kien jidhrilhom illi b'hekk il-pitkal ma għandu wejn li jgagħlu jieħu interess fil-bdiewa tiegħu.

Il-proġett il-gdid jifred il-pitkali minn awlaħin u jgħaqqad biss il-pitkali ta' kull pitkali, jigiġieri: il-pitkali ta' Haż-Zebbuġ huma "pool" fihom infushom, izda jekk bidwi minn Haż-Zebbuġ inizzel il-biegħa tiegħu l-Marsa, allura l-pitkali ta' Haż-Zebbuġ jiftlufu l-kummissjoni minn fuq dak il-haxix jew frott u prbħuha l-pitkali tal-Marsa. Dan iġib kompetizzjoni raġunevoli bejn pitkali u oħra, u allura jmiss lill-pitkali ta' kull pitkali li jibattaw lill-bdiewa sowa biewa biewa ma jiftlufhomx.

Il-pont l-oħor huwa illi fil-proġett il-gdid il-haxix ikun jehriegħu jinbiegħ fil-pitkali fejn jigi kunsinnat mill-bidwi, għaliex it-"trucks" tal-Gvern ma jaħdmux iżjed.

Fuq kollox, malli jsir il-bejgh, allura jsir minnufih "voucher" ta' dak il-bejgh sew lill-bidwi u kemm ukoll lill-venditur. Dan ifisser illi l-Gvern sejjer jikkontrolla "l-Flus". Jigiġieri li hu (il-Gvern) jgħor il-flus minn għand il-venditur, iħallas hu lill-bidwi u jħallas il-kummissjoni lill-pitkali.

Mela minn meta dan il-proġett il-gdid jibda jaħdem fl-ewwel ta' Mejju, u fil-waqt li jkun jaħdem, allura għandna nagħmlu studju sewwa ta' kif nistgħu ntejbu l-kondizzjonijiet kollha; jekk ikun hemm xi difetti nippruvaw inneħħuhom jew insewwuhom, sakemm jirrexxilna li nistabbilixxu swieq li jtmawxew kif titlob il-biedja tal-lum.

### IL-BIEDJA F'MEJJU

#### Fil-Għalqa

(Editur tal-Propaganda)

**F**'MEJJU l-wieċ tar-raba' jibda jishon, u, jekk tagħmel xi raxxa xita, stennicha li tagħmel il-ħsara fis-silla mahsuda. fil-cami u fix-xgħir. Ma' dħul dan ix-xaħar, is-sħana tidda tinħass sewwa; xi mindaqgiet ir-riħ ikun sħun u jagħmel l-iħtriq jew hrug in-nar li bih il-qamħ jinħataf u ma jinfexx. B'dan l-iħtriq il-frott jigi li ma jagħqadx u s-sigħir jiftlaq.

Mejju hu wkoll insemmi għar-riħ qawwi li kultant jagħmel—"Mejju miriħ bid-deni stenuk h"—jeh'd il-Malti.

F'dan ix-xaħar jinħasad ix-xgħir u jinġata' l-ful u l-pizelli għan-nieqef. Jithawwel il-pastard u l-kaboċċi u x-xitel tat-tadam.

#### Fil-Ġnien

Bħalissa ma hemm wejn x'tagħmel fil-ġnien blief li didur dawra x-xieli tal-bitieħ, ħjar, qara' twil, tadam.

oċ', jigiġieri wieħed inaddafhom mill-haxix ħażin u jgħad-dihom bil-kubrit sabiex ma jmtessux. Għall-aħħar tax-xaħar arġa' aġti xi ffit demel mat-tisqija u tinsix tghin-hom bis-Sulfat ta' l-Ammonja sabiex ix-xieli għagħlhom jehorġu l-ibtan godda. Wieħed jista' jżbor il-qara' twil sabiex dan jehroġ friegħi godda bl-imsierek tal-gara'. Il-fażola ħadra bdiel tikber sewwa u għandek t'ssokta ssaq-qha bl-ilma biex ma tħallix tidbiel bil-għatx. L-artiċokk għandu jiddemmel u jirsaqqa tajjeb. F'dan ix-xaħar jilħaq il-hass sabiħ ikkabuċat u hass twil. Il-frawli ta' Malta qiegħda tħammur għielha u tajjeb jekk wieħed iqiegħed it-tiben jew karti fil-ħmiemel biex il-frawli ma tithammigx.

#### Fil-Ġnien tas-Sigħir tal-Frott

Aghżaq u demmel il-laring u agrumi oħra. L-aħjar żmien biex tiżbor dawn huwa minn Mejju sa Settembru. Aghżaq u għaddi bil-kubrit id-dwieħ. Ta' min isaqqi n-nies biex din tħaxxen il-frott u tfttex tagħmel raħs gdid. It-tahwil il-gdid tal-frott irqig għandu jissaqqa ta' (Jissokta fil-faċċata 2)

## IL-FROTT FIL-BIEDJA TA' MALTA U GHAWDEX

(O. Paris, M.B.E., B.Sc. [Hort])

### Il-Frott Irqiq

**F**'MALTA u Ghawdex m'ghandniex wisq eluf ta' tmien bil-frott irqiq bhal ma ghandna bid-dwieli li kif rajna fl-ahhar hargha jilhq ma' 11,000 tomna jew tomna minn kull 16-il tomna raba' li jinhadmu. Ir-raba' mhawwel frott irqiq jilhaq ma' 2,800 tomna, barra minn eluf ta' sigar imhawlin ma' hitan li flimkien jistghu j'gu ikkalkulati q'shom 600 tomna raba'. Ghalhekk nistghu nghidu li b'kollox ghandna xi 3,400 tomna raba' frott irqiq li 1,400 minnhom jinsabu f'Ghawdex.

B'illi f'Ghawdex hemm wisq inqas raba' b'kollox minn Malta, nergghu naraw, kif rajna fid-dwieli, li l-biedja ta' Ghawdex tiddependi fuq il-frott irqiq wisq izjed mill-biedja ta' Malta. Nergghu naraw ukoll, kif rajna fid-dwieli, li f'Malta hawn irhula m'xhutin hafna fuq il-frott irqiq, waqt li oħrajn ghandhom ftit jew xejn. Minn xi 2,000 tomna frott irqiq f'Malta, insibu xi 900 ir-Rabat, xi 220 il-Mosta, xi 220 is-Siggiewi, xi 200 Had-D'ingli u xi 90 l-Imgarr. F'dawn l-irhula nsibu wkoll differenza bejn wiehed u iehor ghaliex il-bieca l-kbira tal-frott irqiq tar-Rabat u tas-Siggiewi huwa langas u tuffieh. waqt li l-Mosta hi m'xhuta hafna fuq il-hawh, u l-Imgarr izjed hemm hawh u ghajnaqar.

Dawn in-numri huma kollha mehudin mill-kitba tas-sena l-oħra u ghalkemm din il-kitba m'illhiex issir b'izejzed biex wiehed jara sewwa jekk il-frott irqiq huwix qiegħed jizjed, jiena nahseb li t-tahwil g'did bilkemm kemm kien qiegħed ipatti għas-sigar li jispicicaw biz-żmien jew bil-mard. Ghalhekk id-Dipartiment tal-Biedja kien rawwem mixtla tas-sigar tal-frott irqiq fil-gonna tal-Buskett sabiex iforni bix-xitel lill-bdiewa u lid-dilettanti li ghandhom il-gonna. Dan ix-xogħol ma setax jitkompja kif wiehed jixtieq ma' tul il-gwerra. izda huwa l-hsieb tad-Dipartiment li jkabbar dan ix-xogħol malli jkun jista'. Is-sena l-oħra gieb xi 8,000 xitla mill-Italja sabiex jithawlu u jitaqqmu fl-imxietel tal-Buskett u l-quddiem jnubiogħu.

Id-Dipartiment jagħti wkoll ghajnuna kbira fil-kura tal-mard tas-sigar tal-frott irqiq u fiż-żabra tagħhom skond is-sena. Chandu haddiema tas-sengħa taħt it-tmexxija tal-Patologu (Dr. Peralta) li qegħdin lesti biex jaqdu lill-bdiewa u s'dien oħra tas-sigar u juru kif ghandhom jigu ikkurati s-sigar skond is-sengħa u x-xjenza malli dawn il-bdiewa jew sidien oħra tas-sigar jitolbu l-ghajnuna lid-Dipartiment tal-Biedja.

B'ix-xogħol ta' l-imxietel tal-Gvern, bit-tagħlim fuq il-kura tal-mard, u bix-xogħol u s-sengħa tal-bidwi, il-produzzjoni tal-frott irqiq tista' tikber u hawn fejn tikonsma ruhha. Il-Gvern kien għamel ukoll xi dazju fuq il-frott irqiq li jigi minn barra sabiex inaqas id-tfixkil tal-frott ta' artna fl-istagun tiegħu. Hawh u ghajnaqar ma tantx kienu jigu minn barra, ghaliex ma tantx jifilhu għall-vjaġġ, izda tuffieh u langas kienu jigu hafna.

### Il-Laring

Bl-imxietel u bit-tagħlim fuq il-mard, id-Dipartiment tal-Biedja ta u jkompja jagħti l-istess ghajnuna lill-gonna tal-laring li f'sena tajba jagħmlu xi 200,000 tuzzana laring u mandulina. Qabel il-gwerra kienu jigu laring u mandulina minn barra xi tliet darbiet daqshekk, u m'hemm b'żonn nghidu izjed biex nifnu kemm hawn lok fejn jikber it-tahwil ta' dan il-frott li huwa wkoll frott ta' l-sabah sigra li ghandna kemm għall-frott, kif ukoll għaż-żahar u għall-ħdura.

### Il-Bhajra

Il-bhajra hija l-aqwa wiċċ tas-sajf wara t-tadam. Il-wiċċ ta' l-1943, li hu l-ahhar li ghandna miktub, kien inqas f'xi 4,200 tomna. li fuq 2,600, jig'feri ż-żewġ terzi, kienu f'Ghawdex. L-aqwa rhula f'Malta kienu: l-Imgarr b'390 tomna, ir-Rabat b'320, il-Mosta b'210, il-Mellieħa b'160 tomna, San Pawl il-Baħar b'150 tomna u n-Naxxar b'60 tomna. Id dulliegh, mill-banda l-oħra, huwa wiċċ ta' kobor żgħir fil-biedja u fis-sena 1943 ma kienx

hemm hliet xi 530 tomna, li minnhom ma kienx hemm hliet xi 90 f'Ghawdex u Kemmuna. L-aqwa rhula f'Malta fil-kobor tar-raba' bid-dulliegh kienu l-Imgarr b'105 tmien, San Pawl il-Baħar 75 tomna, il-Mosta 47 tomna, il-Mellieħa 42 tomna, ir-Rabat 35 tomna u n-Naxxar 22 tomna.

### Il-Bajtar tax-Xewk

Din is-sigra, li hija stmata kemm għall-frott kif ukoll għall-pal tagħha, li jipprovi għalf aħdar fis-sajf meta tant hu meħtieġ u tant hu skars, għandha importanza f'Ghawdex wisq izjed milli f'Malta. Minn xi 2,500 tomna li huma mħawlin kollha bajtar tax-xewk, hemm izjed minn 1,500 tomna f'Ghawdex. Barra minn dan ir-raba', hemm hafva sigar ma' hitan u mħawlin l-hawn u l-hinn, li flimkien jagħmlu forsi daqs 2,500 tomna oħra li l-bieca l-kbira jinsabu f'Ghawdex.

### Il-Frott fil-Biedja

Jiena nittama li aktar ma jghaddi ż-żmien u jispicicaw hafna mid-diffikultajiet tal-lum, iktar ikun jista' d-Dipartiment tal-Biedja jgħin il-koltivazzjoni tal-frott, speċjalment ta' frott irqiq u laring, b'li jkabbar l-imxietel tiegħu sabiex ikun hawn xitel lest għad-domanda u billi jizid fit-tagħlim fuq il-kura tas-sigar. Izjed ma jonqos in-nuqqas ta' haddiema tar-raba' li hawn il-lum, izjed ikun jista' l-b'dwi jintriga bis-sigar u bix-xogħol li jridu biex jinhadmu sewwa. Jiena nħares mhux biss lejn il-fatt li hawn fejn jikkonsma ruħu l-frott, izda wkoll lejn il-fatt illi izjed ma jkollna wéuh fil-biedja tagħna, izjed tkun tista' tiflaħ għad-disgrazzji tas-swieg u ta' tempijiet mill-kienu tiddependi fuq ftit uéuh biss li malli tiġi sena hażina fuq-hom, jifgħu l-biedja kollha lura, ghaliex ma jkunx hemm xi jparti minn uéuh li forsi fl-istess sena jmorru tajjeb.

Qegħdin isiru hafna studji barra minn Malta u f'pajjiżi li l-biedja tagħhom tixbah li tagħna, biex jagħmlu sistema ta' biedja li l-bidwi jkollu taħlita maħsuba ta' wéuh u ta' bhejtem. Per eżempju, fil-Palestina mort f'raħal fejn kull b'dwi għandu 50 tomna raba' mqassmin nofshom bagħli u n-nofs l-iehor saqwi, inqasam fi 8 itmien laring. 3 itmien frott irqiq, 5 itmien għalf aħdar għas-sajf (qamħ ir-rum, nifel eċċ.), 5 itmien haxix għas-sug, u 4 itmien gnejna mad-dar. Kull bidwi għandu wkoll minn 6 sa 10 baqar tal-halib, minn 200 sa 300 tiġieġa, xi ftit ngħaġ u mogħoż u żewġ bhejtem tax-xogħol.

Jiena m'hintex ngħid li taqsim preċiż bhal dan jgħodd għal Malta jew għall-bdiewa kollha ta' Malta, izda rrid infisser li wiehed għandu jahseb sabiex il-biedja tagħna ma tkunx tiddependi fuq sug wiehed u fuq wiċċ wiehed. Iktar ma tkun kbira l-għażla tas-swieg u ta' l-uéuh, iktar ikun hemm hajja u sahha fil-biedja.

Barra minn dan għandna nahsbu, kif qegħdin ukoll jahsbu barra, insibu makni u inġenji oħra tar-raba' li huma adattati għar-raba' tagħna u fl-istess hin jistghu inaqqsu l-ispejjeż tax-xogħol tar-raba'. Għna l-makni tad-dris li nqded minnhom hafna bdiewa. Fl-Għammieri qed nippruvaw mutur tal-hart tal-katina żgħir hafna li jista' jagħmel hafna xogħol li soltu jsir mill-bhejtem.

Mill-frott irqiq għibna d-diskors fuq makni, izda l-frott irid hafna xogħol u dak ix-xogħol li wiehed jista' jiffranka bil-makni, fejn hu possibbli, jista' jmur fuq uéuh oħra li jridu hafna xogħol ta' l-idejn biex jinhadmu sewwa u jingabru u jintlew sewwa għas-sug.

## IL-BIEDJA F'MEJJU

(Jissokta mill-ewwel faċċata)

kultant sabiex tghin lis-sigra ttalla' raħs g'did. Is-sigar tal-langas u s-sigar ta' frott iehor irqiq, jekk jissaqqew issa, jagħmlu frott isbah. F'dan ix-xahar jibda jberraq il-berraq ta' Mejju, jibda jsir il-hawh bikri, izda ma jkunx misjur b'izejzed qabel ma tidhol is-sħana sewwa li ssajru u tagħtih toghma bnina.

Għall-ahhar tax-xahar ikun tajjeb biex wiehed iħawwel il-laring u sigar oħra ta' l-agrumi. It-tahwil ta' dawn is-sigar u ta' sigar oħra bhal nespli, tin, żebbuġ, rummien, nsta' jitkompla sa Settembru.

Ibda aħseb għan-nases tad-Dubbiena tal-frott u imliehom b'taħlita ta' Clensel u ilma.

## IT-TJUR GHALL-WIRJA

(C. Zammit-Marmarà, M.B.E.)

**W**AHDA mill-isbah moghdijiet taż-żmien, u moghdija taż-żmien li tfendi, hi t-torbija tat-tjur. Għal dawk id-dilettanti li għandhom gonna kbar, jew gnien biżżejjed kbir biex fih iżommu xi gallinari, id-delizzju tat-torbija tat-tjur hu tabilhaqq iż-żina tal-gonna.

Meta wiehed jigi biex jagħzel ix-xorta ta' tigieg li għandu irabbi, huwa għandu l-ewwel jiddeċiedi għalfejn irid dawn it-tigieg, hux sempliċement għaž-żina, għall-bajd, għal-laħam, jew biex ikollu sew żina u kemm bajd.

## Tigieg Sbieħ

Jekk hu jrid irabbi għall-bajd, allura għandu jagħzel il-Bojod ta' Livornu, is-Suwed ta' Malta, il-Minorca, l-Anconas, u xi oħrajn.

Jekk hu barra l-għadd ta' bajd irid ukoll tigieg sbieħ fil-ghajn, għandu jagħzel il-Wyandottes li minnhom hemm il-wien differenti, il-Light Sussex, l-Orpingtons Suwed u l-Orpingtons Sofor, ir-Rhode Island Red, l-Australopes u l-Plymouth Rocks, b'rishom imqanneb. Għaž-żina hemm il-Bantams, fil-waqt li għal laħam jaqbel wiehed irabbi l-Cochins, il-Langhans u xi oħrajn. Biex wiehed jiehu idea ta' dawn ir-razez jaqbel hafna li wiehed imur jarahom fil-Wirja ta' Tjur u l-Fniek, fil-Gonna ta' Sant'Anton. Barra mit-tigieg ikun hemm ukoll tjur oħra sbieħ x'wiehed jara.

## Kemm tiswa Wirja

Meta ahna nżuru l-Wirja, m'għandniex ngħaddu bil-għaġa, nagħtu daqqa ta' għajn fuq fuq u nibqgħu herġin 'il barra.

Dawn il-wirjiet jiswew hafna flus u hafna taħbit, sew lis-Socjetà kemm uko' lid-dilettanti u lill-bdiewa li jibagħtu hemmhekk l-animali tagħhom. Il-Wirja ssir bi skop ta' tagħlim, u b'hekk, wara li tagħzel dawk ir-razez li jogħgħuk, oqgħod ifihom sewwa biex tara u titgħallem tagħraf id-difetti.

Biex tajra tiegħu l-premjju jinhtieg li tkun perfetta fil-klassi tagħha, u dan hu importanti li jkun jafuh dawk kollha li jibagħtu għall-wirja. Punti importanti li dejjem jitqiesu bir-reqqa mill-gurat huma: il-lewn, il-lewn ta' taħt, is-saqajn, ir-ras, il-għalla, il-għamla, id-daqs u s-saħħa tat-tajra.

Jinhtieg illi dawn ikunu kollha jaqblu mar-razza. Jekk il-lewn tar-rix, jew tas-saqajn, jew l-għamla tar-ras, jew haġ'ohra ma jkun jaqbel ma' dak li suppost tkun ir-razza, allura t-tajra li tkun, tista' tiflew il-premjju.

## Punti Mehtieġa

Mela tagħmel tajjeb hafna jekk inti tiegħu notamenti kif għandhom ikunu dawn, b'ex meta tagħzel għall-wirja, jew t'xtri għalik, inti tkun tista' tifttex razza pura u mhux razza bastarda. Jekk inti dilettant tajjeb u trid tkun taf dawn il-punti sewwa, is-Segretarju tas-Socjetà iġniddhomlok bil-pjaċir. Madankollu jekk inti dilettant jew trid tgħin lis-Socjetà, tista' tissieheb. Biex tkun membru tħallas biss hames xelini fis-sena.

Kull min jesponi għandu jfttex li jikseb xi erba' gaġeġ bħal dawk li jkun hemm fil-wirja u t-tajr li jkun ser itella' jhallix xi tmint ijiem go fihom f'post fejn in-nies iġnaddu minn hdejhom. Tajra m'obbija hekk ma titgerrix u tagħmel figura akbar quddiem kullhadd.

Qabel tiegħu tajra għall-wirja naddfilha saqajha sewwa u meta ikunu xotti sewwa għaddihom b'biċċa li fuqha tkun qattart f'it żejt taż-żebbuga.

Il-għalla u l-insielet għandhom ukoll jiġu mnaddfa b'biċċa li tkun imxarrba b'taħlita magħmula minn erba' parti żejt taż-żebbuga u parti waħda haħ.

## TAGHRIFA MEHTIEĠA

## CARR TA' HAXIX

Id-Dipartiment tal-Biedja javża lill-bdiewa u lill-pitkali kollha li min-nhar il-Tlieta, l-1 ta' Mejju, 1945, l-ebda xorta ta' haxix jew frott ma jista' jingarr minn pitkalija għall-oħra bit-Trucks tal-Gvern.

Dan ikun ifisser illi mill-1 ta' Mejju (il-jum li fih sa jibda jaħdem il-proġett il-gdid għall-bejgħ tal-haxix), kull xorta ta' prodotti tal-biedja meħudin f'waħda m'ill-pitkalija tal-Gvern ikunu jridu jinbiegħu fil-istess pitkalija fejn jiġu ikkuninnati mill-bdiewa.

## "IL-BIDWI"

## FOLJU MAHRUĠ MID-DIPARTIMENT TAL-BIEDJA

Għall-Bdiewa u għal min jinteressa ruħu fil-Biedja tal-Pajjiż — kollivazzjoni tar-Raba', Gonna u Torbija ta' Annimali — il-habib veru tal-Bdiewa li jagħti pariri u jwissi għall-gid tal-Bidwi u tal-Biedja.

AQRAWH, FISSRUH LIL MIN MA JAFX JAQRA U WARA LI TAQRAWH TUN LIL HADDIEHOR BIEX JAQRAWH. JITQASSAM B'XEJN

## WIRJA KBIRA TA' FNEIK U TJUR

(V. R. Rizzo)

**S**ABIEX dawk li bih'sebhom iġibu għall-wirja xi fniek jew tjur fis-Seba' Wirja Nazzjonali ta' Fniek u Tjur li sa ssir fil-Gonna ta' Sant'Anton, fid-19 u fil-20 ta' Mejju li ġej, ikunu jistgħu jlestu l-animali tagħhom, ahna bil-pjaċir kollu sejrjn hawnhekk nipubblikaw xi tagħrif li b'għat'ina s-Segretarju tal-Wirja.

Sa jkun hemm 18-il Klassi ta' Tigieg, jiġifieri: par jew tlieta. Suwed Maltin, Minorca, ta' kull xort'ohra, għall-bajd, Rhode Islands Honor, Faverolles, Tigieg tal-Glied (Game), kull xort'ohra ta' Razza Kbira, Razez għan-Namra, tal-Kina: Bojod, Suwed u ta' kull kulur ieħor u Hoşjin ta' kull razza pura jew bastarda.

Sa jkun hemm klassijiet bil-wiehed għas-Sriedak u Tigieg Suwed ta' Malta, Minorca u Honor Rhode Islands.

**Dundjani:** Lewn il-Bronz, Norfolk u ta' kull xort'ohra, par wiehed f'kull klassi.

**Wizz:** Ta' kull razza, par.

**Papri:** Erba' klassijiet ta' par jew tlieta, jiġifieri kull xorta ta' razza bajda, Roens, Papri Muti u kull xort'ohra.

**Farawni:** Ta' kull xorta, par jew tlieta.

**Pagani:** Tliet klassijiet ta' par jew tlieta: Lewn id-deheb, lewn id-fidda u ta' kull xort'ohra.

**Hamien:** 13 il klassi ta' par, jiġifieri: Hoxnin Honor, Hoxnin ta' kull kulur ieħor; Denbhom Imrewha ta' kull kulur ieħor, tal-Frill, tal-Balla, Archangels, Majjorkini, Suwed, Blu, ta' kull kulur ieħor, Bojod ta' kull xort'ohra, Blu ta' kull xort'ohra, kull xorta ta' kuluri oħra. Ta' kull razza oħra.

**Bajd:** Erba' klassijiet: Abjad, Ismar, Papri u Dundjani (tużżanna).

**Fniek, Razez għall-Glud:** 10 klassijiet bil-wiehed għall-fniek irġiel u fniek nisa, jiġifieri: Argente de Champagne, (Tal-Fidda), Blu Beveran, Cincilla, Rexes (tal-Pil Qasir), ta' kull kulur, Fniek għall-Glud ta' kull xort'ohra.

**Razez ta' Fniek għall-Ikel:** 16-il klassi bil-wiehed għall-fniek irġiel u nisa, jiġifieri: Gganti "Flemish", lewn il-bronż skur, tip Inġliż; lewn il-bronż skur, tip Malti; Griż; Suwed; Bojod; Honor; ta' kull kulur ieħor; razez ta' Gganti "Flemish" imħalltin mal-Maltin.

**Razez għan-Namra:** 14-il klassi bil-wiehed: Muswafin: Bojod, Muswafin ta' kull kulur ieħor; "Dutch"; Tal-Farfett, Hymalayas, Polish, ta' kull xort'ohra, għan-Namra.

Ikun hemm ukoll klassi għal sett ta' hamest iġlud ta' Fniek ikkunzati f'Malta u klassi oħra għal oġġetti ta' lb'es magħmulin minn ġlud ta' fniek tal-pajjiż.

L-ewwel premju f'kull klassi jkun ta' Medalja tal-Fidda u Certifikat; it-tieni premijiet ikunu Medalja tal-Bronz u Certifikat u t-tielet premijiet Certifikat biss.

Iżda, fejn jista' jkun, il-Kumitat jagħti tazza f'lok medalja tal-fidda bħala premju ta' l-ewwel.

L-Eccellenza Tiegħu l-Gvernatur u Lady Schreiber għoġobhom bil-hlewwa kollha jaċċettaw li jippresiedu għat-tqassim tal-premijiet nhar il-Hadd, il-20 ta' Mejju, fl-4.30 p.m.

Il-Banda ta' Santa Lieta, ta' Birkirkara, sejra ddoq program tal-mużika nhar il-Hadd wara nofs in-nhar.

Kull informazzjoni li wiehed jixt'eq jiehu dwar ir-Regolamenti tal-Wirja u l-hinijiet tad-dħul ta' l-oġġetti għall-Wirja jistgħu jittieħdu minn għand is-Segretarju tal-Wirja, is-Sur V.R. Rizzo, f'Uffiċċju tal-Biedja, il-Għammiere (Tel. C. 1940) jew fin-Nru. 6, Howard Street, Sliema.

'IL HAWN U 'IL HINN

## FIR-RAZZETT U FIL-GHALQA

(E. Bajada)

**S**A mill-bidu nett li twaqqaf id-Dipartiment tal-Biedja ilu jwissi u jgharraff fuq il-budebbus. Kemm ilu id-Dipartiment johroq qari fejjiedi ghal idejn il-bdiewa, b'*Malti li jista' jifhem kulhadd*, fuq din il-mishuta haxixa; fuq kif tinissel, kif tixtered, kif tinbet, il-hsara li taghmel, kif wiehed jista' jnaqqas minn din il-hsara u hafna taghrif iehor ta' siwi liema bhalu! U anqas ma baqghu lura dawk l-impjegati tad-Dipartiment li ta' kuljum ihabbtu wiċċhom mal-bdiewa li ma fssrux bir-reqqa u bis-sabar kollu fuq il-budebbus. U l-bidwi? Il-bidwi jisma', ikemmex xufftejh u l-hsara tibqa' ssir bhal dari!

Il-Gvern sa ghamel ligi fuq il-budebbus u ordna illi fejn ikun hemm hafna ghandu jingala' u jinharraq. Ghidna JINHARAQ u mhux jintafa' fuq il-hajt tal-ghalqa jew f'xi post iehor biex ikompli jzerragh u jimpesta r-raba' ta' madwar xorta wahda daqs kiek u kien ghadu wieqaf fil-hamija.

Issa li wasal zmien il-ful kulhadd ghandu jaghmel hiltu kollha biex kemm jista' jkun irazzanha din il-pesta ta' haxixa. Nifmuha tajjeb din li l-marda *mhix gejjia mill-fula* bhalma jahsbu xi boloh, imma *miż-zerriegħa tal-budebbus biss*. Nifmuha tajjeb illi biex neqirdu l-budebbus mill-wiċċ tal-ful u għekjjel oħra hemm bżonn li l-ewwelnett neqirdu ż-zerriegħa liegħu billi naqilgħuha u *naharqaha* malajr.

Majsi ta' Berdellu gie jikteb ir-raba'. Ghamel sewwa gie meta kien avżat u miegħu anqas naqas li ma giebx l-irċevuti kollha tar-raba' u karti oħra meħtieġa, kollox misrur tajjeb f'maktur kbir aħdar. Narah waqaf fil-bieb, sellem u, "gejt nikteb ir-raba'" qalli. "Idhoh, Majsi!" għidli. Dahal xehet idu f'hobbu. Ħareġ minn hemm il-maktur aħdar, nasbu quddiemu u "hemm", qalli, "iftaħ".

Majsi bidwi kbir. Ghandu mitt tariff. Wejba tal-Plejuj, nofs modd tas-Sghajtar; habel taħt Had-Dejff, ċanta lejn Had-Dragu; feles fil-wied, xagħa fuq il-gholja; daqsxejn saqwi, il-biċċa l-kbira bagħli. Sittin tomna!

Meta fl-aħħar spiccjajna, "Issa din il-kitħa għaliex?" staqsieni u, mingħajr ma hallieni nwieġeb "żgur għat-taxxi" kompli. Stharriġtu ftit u malajr indunajt li kien mogħw: xi hadd mar whwislu fuq taxxi u x'naf jien. Inzerja tajjeb li Majsi mhux wiehed minn dawk li jirbilgħu kulma jisimghu, u malajr fehmed li din il-kitħa tar-raba' mhi xein ħlif ċensment biex bih il-Gvern ikun jista' jagħmel l-is'udju meħtieġ u jimxi fuq il-interess tal-biedja u tal-bidwi biss.

"U ien mort noqgħod inħabbel rasi bil-praspar li jħarrfu xi nies", sp'ocċa biex qalli Majsi, bid-daħka!

Nos-ervaw illi hafna bċejeċ ta' raba', l-iktar fl-inħawi ta' barrieri tal-gebel, fejn taħt il-hamija hemm mazkan kbir jew laqx, qieghed jithassar htija li minflok mhu qed jinharat b'l-bheiem kif imissu, ix-xogħol qieghed isir bil-mutur li bis-sikka fonda tiegħu, dlonk jerfa' dak li jkun hemm taħt u jhallat kollox mal-hamija. Fejn iigri dau, ir-raba' bil-mod il-mod, qieghed jithassar u qajla jargħa' jigi għalli kien!

## IT-TORBIJA TAL-FNIEK

(Henry J. Mifsud, F.Z.S., M.B.R.C.)

**X**I whud jahsbu, li meta jghammru l-fenka tagħhom iktar minn darba, din ikollha btan kbir, fil-waqt li akta' x jigi l-kuntrarju. Xi dilettanti iġidu wkoll li meta fenka titghammar tard fil-waqt tagħha, in-numru ta' nisa jkun ikbar min-numru ta' rġiel fil-boton li jkollha; u hekk ukoll allura, meta din titghammar kmieni, in-numru ta' rġiel fil-bo' on, ikun ikbar minn tan-nisa. Iżda meta l-kalkoli tiegħu fuq numri kbar ta' żrameġ, sabi li n-numru li kien hemm, kien sħ kwazi l-istess numru ta' nisa dars kemm kien hemm irġiel.

Min xi ġingħa qabel ma jkollha ż-żrameġ, il-fenka tihda biex teħseb għall-hejta, u din isir akterju mit-tihen.

suf li tqatta' minn gisimha, karti u affarijiet oħra li jid-kriħha li huma tajbin. Il-bejta aktarx li tigi magħmula f'xi rokna jew post iehor daqsxejn imwarrab. Minn xi daqqiet il-fenka tagħmel il-bejta tagħha regulari, imma fniek ma jkollhiex. Minn hekk naraw, li billi l-fenka tlesti l-bejta bħas-soltu, dan ma jfissirx li l-fenka tkun sa tfarra' tabilfors.

Il-fenka d'dum tgħila tletin gurnata, għalkemm gie li tfarra' gurnata jew tnejn qabel jew wara. Għalhekk mela, iż-żmien tat-tgħala jvarja, u dan mhux biss fil-kas tal-fenka, imma anki wkoll fl-annimali l-oħra. Sfortunatament għad ma nstabux mezz biex jikkontrollaw dan iż-żmien, u b'hekk allura jkun jista' jigi iffissat f'tant granet. L-esperimenti li saru minn xjenzjati kbar, urew li iż-żmien tat-tgħala sew fil-fenka kemm ukoll fl-annimali l-oħra, iwarja skond l-ikel u l-klima (temperatura) tal-pajjiż.

Minxidaqqiet niddizappuntaw ruħna ferm, meta nsibu boton imxerred mal-gallinar kollu, u dan isir kaġun ta' wahda minn dawn iż-żewġ affarijiet:—

(i) Fenka traskurata; din ixxerridhom fl-art bla bżonn, f'dan il-kas il-fenka aktarx li ma targax ittenni dan l-iżball.

(ii) Billi ż-żrameġ ikunu mqabbdin tajjeb m'omhohom meta dawn ikunu jerdgħu, jekk il-fenka tigi idd'sturbata, din toħroġ tigri mill-kaxxa tagħha, tkaxkar iż-żgħar magħha u dawn imutu fi ftit hin, imhabba l-kesha.

Il-Franċiżi iġhidu, li l-fenka aktarx li tredħa' ż-żrameġ tagħha flgħodu kmieni u bejn is-sebgha u t-tmienja ta' filgħaxija. Għalhekk mela, għandna dejjem noqogħdu attenti biex ma niddisturbawx il-fenka f'dawn il-hinijiet.

## WIRJA TA' HXEJJEJ, FROTT U FJURI

Kulhadd qed ilesti għall-Wirja tal-Hxejjex, Frott u Fjuri, li għandha ssir Sant'Anton, fil-5 u s-6 ta' Mejju. Min qed jipprepara biex jiehu xi haġa milli għandu għall-wirja, u min qed jipprepara biex jaraha. Il-fatt hu li din sejra tkun Wirja mill-kbar li hadd ma għandu jonqs li jmur fiha.

Hemm numru kbir ta' premijiet u hafna tazzi. Il-bidwi li jiehu l-ikbar numru ta' premijiet fuq il-hxejjex u frott jirbah it-tazza kbira u sabiħa tal-Gvernatur, u min jigi warajh, jirbah it-tazza tal-Logutenent Gvernatur, is-Sur D.C. Campbell C.M.C.

Il-qsari għandhom jingiebu Sant'Anton il-Ġingħa, mis-2 p.m. il-quddiem. Il-bdiewa li għandhom xi affarijiet li jridu jiktubhom il-Ġingħa, jagħmlu tajjeb hafna jekk jigu jiktubhom biex jiffrankaw milli-ghaġia tas-sibt filgħodu.

Xi hadd irid jirbah it-tazza tal-Gvernatur, GHALIEX MA TKUNX INT? Għal kull informazzjoni irrikorri fl-Uffiċju ta' Sant'Anton jew għand is-Segretarju Onorariju, G. Zammit-Marmara, M.B.E., Villa Chelsea (hejn il-Knisja l-Qadima) Birkirkara.

IS-SEBA' WIRJA TA' TJUR U FNIEK  
FIL-GONNA TA' SANT'ANTON

ID-19 U L-20 TA' MEJJU, 1945.

Il-Kumitat tal-Wirja jrodd hajr għat-Tazzi li irċieva mingħand:— l-E.T. il-Gvernatur; il-Logutenent Gvernatur; Is-Sur R. Biasini, Direttur tal-Biedja; Is-Xirka Korra l-Mohgħija ta' l-Annimali; Is-Sur Joseph Schembri, Villa Guardamangia, Pietà; Is-Sur C. Scicluna, O.B.E., (3 tazzi); Is-Sur V. R. Rizzo; Is-Sur Fort. Azzopardi; Id-Ditta Coleiro Brothers; Is-Sur J. Gasan; In-Nobbli Victor Chapele; Is-Sur E. Bajada, Is-Sur J. Bugeja, Is-Sur C. Pace, Is-Sur C. Said, tas-Survey Branch tad-Dipartiment tal-Biedja; Il-Kaptan A. Zammit Cutajar; Il-Kav. H. P. Scicluna, M.B.E., L.P. (Rigal ta' £1).

Min irid jagħti xi tazzi jew rigali ta' flus huwa mitlub li jibgħathom għand is-Segretarju tal-Wirja, is-Sur V. R. Rizzo, l-Uffiċju tal-Biedja, il-Għannejiet, jew is-Sur Salv. Zammit, il-Housing Officer ta' Birkirkara. L-ismijiet ta' kulhadd jigu ippubblikati b'radd ta' hajr fil-ġurnali.